

## **QORTI CIVILI - PRIM'AWLA**

**IMHALLEF : ONOR. DR. GINO CAMILLERI LL.D.**

**Seduta tat-23 ta' Frar 2001**

**Citazzjoni numru 1291/95 GC**

**Alexander John Falzon ghan-nom u in  
rappresentanza tas-socjeta' Slais Company  
Limited**

**-vs-**

**Joe Camilleri bhala Managing Director u  
Edward Borg bhala Direttur ghan-nom u in  
rappresentanza tas-socjeta' Winter Hollow  
Catering Company Limited**

Il-Qorti

Rat ic-citazzjoni fejn l-attur nomine ppremetta:-

1. Illi s-socjeta' konvenuta xtrat minn ghand is-socjeta' attrici laham u l-bilanc ta' prezz dovut huwa ta' tliet elef, mija u erbgha u tmenin lira maltin (Lm3,184);
2. Illi s-socjeta' konvenuta giet inutilment interpellata thallas;

Ghalhekk l-attur nomine talab li l-konvenut nomine jghid ghaliex m'ghandiex din il-Qorti :

1. tikkundanna lis-socjeta' konvenuta thallas lis-socjeta' attrici is-somma ta' tliet elef, mija u erbgha u tmenin liri maltin (Lm3,184) bhala bilanc ta' prezz ta' laham mibjugh u kkonsenjat mis-socjeta' attrici lis-socjeta' konvenuta;

Bl-ispejjez u bl-imghax min-notifika tac-citazzjoni kontra l-konvenuti li gew ingunti ghas-subizzjoni;

Rat id-dikjarazzjoni ta' l-attur nomine debitament konfermata bil-gurament u l-lista tax-xhieda tieghu;

Rat in-nota tal-eccezzjonijiet tal-konvenuti nomine fejn gie exceptit :-

1. Illi l-attur kien gia istitwixxa kawza ghall-istess ammont kontra l-kumpanija Sun Power Catering Company Limited (Citaz. Numru 1622/93/GC) u ma jistax iressaq l-istess talba kontra zewg kumpaniji u, ghaldaqstant, f'kaz li l-attur jonqos li jirregola ruhu, is-socjeta' konvenuta ghandha, f'din il-kawza, tigi liberata mill-osservanza tal-gudizzju;

2. Illi, minghajr pregudizzju ghall-premess, is-socjeta' konvenuta mhix debitament rappresentata ghax iz-zewg persuni imharrka ghan-nom taghha ilhom zmien twil li rrizenjaw;

3. Illi, f'kull kaz, l-azzjoni attrici hija preskritta skond l-artikolu 2156(f) tal-Kodici Civili;

4. Illi, minghajr pregudizzju ghall-premess, l-ammont mitlub huwa f'kull kaz mhux dovut ghax is-somma tinkludi imghax fuq l-imghax li mhux permess mill-ligi;

5. Illi, minghajr pregudizzju ghall-premess, id-ditta attrici lanqas ma hi intitolata li tithallas is-somma invoiced ghax ma kinitx tforni l-prodott fl-uzien li kienet tghid li qed tforni;

Rat id-dikjarazzjoni tal-konvenuti nomine debitament konfermata bil-gurament u l-lista tax-xhieda taghhom;

Rat l-atti l-ohra kollha tal-kawza u d-dokumenti esibiti;

Rat il-verbal tas-seduta tat-23 ta' Novembru 1999;

Ikkonsidrat:

Fic-citazzjoni s-socjeta' Slais Company Limited qed titlob li s-socjeta' Winter Hollow Catering Company Limited tigi kundannat thallasha s-somma ta' tliet elef, mija u erbgha u tmenin liri maltin (Lm3,184) bilanc ta' somma akbar prezz ta' laham lilha mibjugh u kkonsenjat. Is-socjeta konvenuta da parti taghha exceptit, fost affarijiet ohra, li gia hemm istitwita kawza ohra kontra socjeta' ohra ghall-istess ammont u ghall-istess kawzali (Citaz. Numru 1622/93/GC) u ghalhekk din il-procedura hi rritwali; illi l-azzjoni hi preskritta skond artikolu tal-ligi li gie specifikat mis-socjeta konvenuta; illi l-ammont mitlub jinkludi illegalment imghax fuq imghax u l-ammont mitlub mhux dovut ghaliex gie konsenjat laham fi kwantita' inqas minn dak li qed tghid is-socjeta attrici;

Din il-kawza ghamlet zmien tistenna l-ezitu ta' kawza ohra li giet indikata fin-nota ta' eccezzjonijiet tas-socjeta konvenuta. Din il-kawza l-ohra saret mis-socjeta attrici pero' kontra socjeta' ohra u cioe s-socjeta' Sun Power Gatering Company Limited. Din il-kawza, li kienet iggib in-numru 1622/93, giet ceduta fl-24 ta' Frar 1998. F'din it-tieni kawza hemm ordni li l-provi kollha li instemghu fl-istess kawza ghandhom jitqiesu li instemghu ukoll fil-presenti kawza (citazzjoni numru 1291/95) u ghalhekk gie ordnat li kopja tat-traskrizzjoni tax-xhieda kollha jigu inseriti f'dan il-process. Dan kollu jirrizulta mill-kopja tal-verbal tas-seduta tal-15 ta' Jannar 1998 fl-imsemmija kawza numru 1622/93 liema kopja tal-verbal qed tigi inserita f'dan il-process bl-ordni tal-qorti;

Mill-provi kollha prodotti t-talbiet attrici jirrizultaw sufficjentement pruvati u ghalhekk ghandhom jigu akkolti;

Jigi rilevat li s-socjeta konvenuta naqset li tipproduci provi dwar dak li gie minnha allegat fin-nota ta' eccezzjonijiet u ghalhekk l-istess eccezzjonijiet ghandhom jigu rigettati;

Ghal dawn il-motivi kollha:

Tiddeciedi billi fl-ewwel lok tichad l-eccezzjonijiet kollha tas-socjeta konvenuta u billi fit-tieni lok tilqa t-talbiet kollha attrici u b'hekk tikkundanna s-socjeta' konvenuta thallas is-socjeta attrici s-somma ta' tliet elef, mija u erbgħa u tmenin liri maltin (Lm3,184) bilanc ta' somma akbar prezz ta' laham lilha mibjugħ u kkonsenjat u dana bl-imghaxxijiet kollha legali mid-data ta' din is-sentenza;

Spejjez kollha kontra s-socjeta konvenuta.